

CBSE प्रश्न पत्र 2019 (सेट-5)
कक्षा 7 हिन्दी
महर्षि पतंजलि विद्या मंदिर, प्रयागराज

समय - 3 घण्टे

पूर्णांक : 80

नोट -

- प्रश्न पत्र के तीन खंड हैं - क, ख, ग।
- सभी प्रश्न अनिवार्य हैं।
- प्रश्नों के उत्तर क्रम से लिखें।

खण्ड 'क'

1. अपठित गद्यांश को पढ़कर पूछे गये प्रश्नों के उत्तर दीजिए- (6)

मनुष्य एक सामाजिक प्राणी है और समाज में रहकर वह समाज के अन्य लोगों से संपर्क बनाना चाहता है। प्रतिदिन की समान कार्य-व्यस्तता से ऊबकर वह अपने जीवन में कुछ नया चाहता है जो आनंददायक भी हो और ज्ञानवर्धक भी। अपने देश का भ्रमण करना इस दृष्टि से सर्वाधिक उपयुक्त है।

देश के विभिन्न-स्थलों पर भ्रमण करने से व्यक्ति को अपार आनंद और मानसिक शांति का अनुभव होता है। जलवायु परिवर्तन से व्यक्ति स्वस्थ रहता है, नवीन स्थलों पर भ्रमण करने और अनेक प्रकार के लोगों से मिलने से उसके ज्ञान में भी वृद्धि होती है। भारत देश में भ्रमण के अनेक स्थल हैं। प्राकृतिक सुंदरता की दृष्टि से भारत जहाँ अत्यन्त समृद्ध है। वहीं प्राचीन ऐतिहासिक धरोह को देखना भी अत्यन्त सुखद है।

- i. मनुष्य कैसा प्राणी है? समाज में रहकर वह क्या करना चाहता है?
- ii. किस चीज से ऊबकर, वह जीवन में कुछ नया चाहता है?
- iii. परिवर्तन से मनुष्य को क्या प्राप्त होता है?
- iv. भ्रमण करने से व्यक्ति को क्या अनुभव होता है?
- v. जलवायु-परिवर्तन से क्या होता है?
- vi. प्राकृतिक सुन्दरता की दृष्टि से भारत कैसा देश है?
- vii. 'इक' एवं 'ता' प्रत्येक वाले दो-दो शब्द छाँटकर लिखिए।

2. पठित पद्यांश को पढ़कर पूछे गये प्रश्नों के उत्तर दीजिए- (8)

एक बीते के बराबर
यह हरा ठिगना चना
बाँध मुरेठा शीश पर

छोटे गुलाबी फूल का
सज कर खड़ा है,
पास ही मिलकर उगी हैं,
बीच में अलसी हठीली
देह की पतली, कमर की है लचीली
नीले फूले-फूल को सिर पर चढ़ाकर
कह रही है जो छुए यह
दूँ हृदय का दान उसको।
और सरसों को न पूछो
हो गयी सबसे सयानी
हाथ पीले कर लिए हैं
ब्याह मंडप में पधारी
फाग गातो मास फागुन
आ गया है आज जैसे
देखता हूँ मैं स्वयंवर हो रहा है।

- i. पद्यांश के कवि और कविता का नाम लिखिए।
- ii. कवि चने के पौधे को किस रूप में देखता है?
- iii. देह की पतली और कमर की लचीली किसे कहा गया है?
- iv. 'हाथ पीले कर लिए हैं', के दो अर्थ स्पष्ट कीजिए।
- v. चने के पौधे ने कैसी मुरेठा बाँध रखा है?
- vi. फाग गाता कौन आ गया है?
- vii. ब्याह मंडप में कौन आ गई है।
- viii. पूरा दृश्य देखकर कवि किस दृश्य की कल्पना कर रहा है?

खण्ड - 'ख'

3. संदर्भ, प्रसंग सहित भावार्थ लिखिए- (5)

सचिव, वैद्य गुरु तीन जौ प्रिय बोलहिं भय आस।
राज, धरम, तन तीनि कर होइ बेगिहीं नास।।
का बरषा जब कृषी सुखाने।
समय चूकि पुनि को पछिताने।।

4. आशय स्पष्ट कीजिए- (3)

- i. राजस्थानी वीरों की तलवारों का पानी तो बहुत ही प्रसिद्ध है।
- ii. "दूध की चाँदनी में मौलवी साहब का चेहरा चमक उठा, मानों कोई फरिश्ता बैठा हो"।

5. किन्हीं चार प्रश्नों के संक्षेप में उत्तर दीजिए- (4)
- 'चितेरे' शब्द का क्या अर्थ है? चितेरों ने क्या बनाया?
 - रहमत किससे मिलने गया था?
 - जूलिया चुपचाप अन्याय क्यों सहती रही?
 - महारानी कर्मवती की व्याकुलता का कारण क्या था?
 - सुनेली के काम में किस-किसने मदद की?
6. किन्हीं तीन प्रश्नों के विस्तार सहित उत्तर दीजिए- (6)
- गाँधी जी के अनुसार बच्चों को बारह वर्ष के बाद किस कर्तव्य का मान होना चाहिए?
 - महाराज ने महारानी करुणा को क्या दंड दिया?
 - जिंदगी का असली मजा किसे प्राप्त होता है?
 - सांप्रदायिकता की आग भड़कने पर मौलवी साहब को चिंता क्यों नहीं हुई?
7. शब्दार्थ लिखिए- (2)
- चौकन्ना, परिपाटी, दुहिता, कृत्रिम
8. बाल महाभारत के आधार पर प्रश्नों के संक्षिप्त उत्तर दीजिए- (4)
- श्री कृष्ण ने धृतराष्ट्र के सामने कौन-सी मूर्ति रखी?
 - दुर्योधन को छिपते हुए किसने देख लिया था?
 - कर्ण का सारथी कौन था?
 - दुर्योधन और अर्जुन भगवान श्री कृष्ण के पास क्यों गए?
9. विस्तार सहित किन्हीं तीन प्रश्नों के उत्तर दीजिए- (6)
- भीम ने कीचक का वध कैसे किया?
 - भीष्म पितामह ने पांडवों को अपनी मृत्यु का क्या इतिहास रहस्य बताया?
 - दोणाचार्य की मृत्यु किस प्रकार हुई?
 - गांधारी ने श्रीकृष्ण को क्या शाप दिया?

खण्ड - 'ग'

10. दादाजी को पत्र लिखकर बताइए कि आप उनकी दी हुई शिक्षा का पालन कर रहे हैं। (7)
- अथवा
- स्वास्थ्य अधिकारी को कॉलोनी की सफाई व्यवस्था के लिए पत्र लिखिए।
11. किसी एक विषय पर अनुच्छेद लिखिए- (7)
- प्रयागराज में आयोजित कुम्भ पर्व
 - स्वच्छता अभियान - एक सार्थक कदम
 - मेरा प्रिय त्यौहार - महत्व एवं हानियाँ।
12. निर्देशानुसार उत्तर दीजिए-

- I. पर्यायवाची लिखिए - (प्रत्येक के दो-दो) (2)
अमृत, कमल
- II. विलोम शब्द लिखिए- (2)
उन्नति, पवित्र, मांसाहारी, आकाश
- III. वाक्यांश के लिए एक शब्द लिखिए- (2)
 - i. सदा रहने वाला
 - ii. उपकार मानने वाला
 - iii. जिसका आकार न हो
 - iv. जो कभी न मरे।
- IV. मुहावरे का अर्थ लिखकर वाक्यों में प्रयोग करें- (2)
 - i. उल्लू बनाना
 - ii. ईद का चाँद होना
- V. नाम धातु क्रियाएँ बनाइए- (1)
थपथप, लाज
- VI. संज्ञा शब्दों से विशेषण शब्द बनाइए- (1)
वर्ष, विष
- VII. भाववाचक बनाइए- (1)
कठोर, पशु
- VIII. मूल शब्द और प्रत्यय अलग करके लिखिए- (2)
सफलता, आनंदित
- IX. निम्नलिखित वाक्यों में क्रियापद छाँटकर लिखिए- (2)
 - i. नौकरानी सफाई कर रही है।
 - ii. माँ ने नौकर से सब्जी मँगवाई।
13. सही विकल्प छाँटकर लिखिए- (5)
 - I. विशेषण की विशेषता बताने वाले शब्द क्या कहलाते हैं-
 - i. विशेष्य
 - ii. प्रविशेषण
 - iii. संख्यावाचक
 - II. जो सर्वनाम स्वयं के लिए प्रयुक्त होते हैं उन्हें क्या कहते हैं-
 - i. निश्चयवाचक
 - ii. निजवाचक
 - iii. प्रश्नवाचक
 - III. जो पढ़ेगा वह अवश्य सफल होगा। (रेखांकित सर्वनाम का कौन सा भेद है?)

1. निजवाचक
 2. निश्चयवाचक
 3. संबंधवाचक
- IV. जिन शब्दों का रूप, लिंग, वचन और कारक के आधार पर बदलता है ये क्या कहलाते हैं-
- i. अविकारी
 - ii. नित्य पुल्लिङ्ग
 - iii. विकारी
- V. दुर्योधन की पत्नी का नाम था-
- i. दुःशला
 - ii. भानुमती
 - iii. उर्वशी
- VI. अश्वत्थामा ने कौन-सी चीज निकालकर पांडवों को दी-
- i. कुंडल
 - ii. मणि
 - iii. कवच
- VII. युद्ध में कौन-सा अश्वत्थामा मारा गया-
- i. द्रोण का पुत्र
 - ii. हाथी
 - iii. अश्व
- VIII. 'वृहन्नला' किसका नाम था-
- i. भीम
 - ii. द्रौपदी
 - iii. अर्जुन
- IX. अपभ्रंश शब्द का शुद्ध रूप है-
- i. पुरवज
 - ii. पूरवज
 - iii. पूर्वज